

51 - ఏబదియొకటవ దశకము

॥ అఘాసురవధ ॥

కదాచన ప్రజశిశుభిః సమం భవాన్

వనాశనే విహితమతిః ప్రగేతరామ్ ।

సమావృతో బహుతరవత్సమండలైః

సతేమనైర్నిరగమదీశ! జేమనైః ॥ (51.1)

వినిర్యతస్తవ చరణాంబుజద్వయాదుదంచితం త్రిభువనపావనం రజః ।

మహర్షయః పులకధరైః కళేబరైః ఉదూహిరే ధృతభవదీక్షణోత్సవాః ॥ (51.2)

ప్రచారయత్యవిరళశాద్వలే తలే

పశూన్ విభో! భవతి సమం కుమారకైః ।

అఘాసురో న్యరుణదఘాయ వర్తనీం

భయానకస్పపది శయానకాకృతిః ॥ (51.3)

మహోచలప్రతిమతనోర్గుహోనిభ-

ప్రసారితప్రథితముఖస్య కాననే ।

ముఖోదరం విహరణకౌతుకాత్ గతాః

కుమారకాః కిమపి విదూరగే త్వయి ॥ (51.4)

ప్రమాదతః ప్రవిశతి పన్నగోదరం

క్యథత్తనౌ పశుపకులే సవాత్సకే ।

విదన్నిదం త్వమపి వివేశిథ ప్రభో!

సుహృజ్జనం విశరణమాశు రక్షితుమ్ ॥

(51.5)

గఱోదరే విపులితవర్షణా త్వయా

మహోరగే లుతతి నిరుద్ధమారుతే ।

ద్రుతం భవాన్ విదలితకంఠమండలో

విమోచయన్ పశుప పశూన్ వినిర్యయా ॥

(51.6)

క్షణం దివి త్వదుపగమార్థమాస్థితం

మహోసురప్రభవమహో మహో మహత్ ।

వినిర్గతే త్వయి తు నిలీనమంజసా

నభః స్థలే నన్యతురథో జగుస్సురాః ॥

(51.7)

సవిస్మయైః కమలభవాదిభిస్సురైః

అనుద్రుతస్తదనుగతః కుమారకైః ।

దినే పునస్తరుణదశాముపేయుషి

స్వకైర్భవానతనుత భోజనోత్సవమ్ ॥

(51.8)

విషాణికామపి మురళిం నితంబకే

నివేశయన్ కబలధరః కరాంబుజే ।

ప్రహాసయన్ కలవచనైః కుమారకాన్

బుభోజిథ త్రిదశగణైర్ముదానుతః ॥

(51.9)

సుఖాశనం త్విహ తవ గోపమండలే

మఖాశనాత్ ప్రియమివ దేవమండలే ।

ఇతి స్తుతస్త్రిదశవరైర్ జగత్పతే!

మరుత్పురీనిలయ గదాత్ ప్రపాహి మామ్ ॥

(51.10)

Vedam na am

॥ ఇతి అఘాసురవధ అను ఏబదియొకటవ దశకము సంపూర్ణము ॥